

Sevmenin Zamanı Yok

– Doktor-Yazar İlham Müslüмова · 12 Ocak 2025



Sevməyin zamanı olmur, əzizim....

Sevgi oyun deyil, sevgi seçimdir...
Sevgi hər ürəkdə fərqli biçimdir...
Harda yazılıb ki gənclər üçündür?
Sevməyin zamanı olmur, əzizim....

Yaş neçə olsa da fərq etməz ona,
Gəldisə bir günəş doğar dünyana,
Xoşbəxt hiss edərsən dursan yan-yana,
Sevməyin zamanı olmur, əzizim....

Bəzən gələr səni illər əyəndə,
Saçına qocalıq qar ələyəndə ,
Səndən soruşmaz ki qapı döyəndə,
Sevməyin zamanı olmur, əzizim...

Sevgi demək deyil ehtiras, şəhvət..
Sevgi məsumluqdur, saf bir məhəbbət...

Sevgi anlayışdır... ömürlük hörmət...
Sevməyin zamanı olmur, əzizim....

Bədən qocalsa da qocalmır ürək,
Rəvamı çağlayan qəlbi söndürək?!
Hamı bircə bunu anlasın gərək,
Sevməyin zamanı olmur, əzizim...

Harda- neredə
Üçün- için
Neçə-kaç
Xoşbəxt-mutlu
Qocalıq-yaşlılıq
Qəlb-kalp
Hamı-her kes